
Karmavipakadikathanam

ಕರ್ಮವಿಪಾಕಾದಿಕಥನಂ

Document Information



Text title : Karmavipakadikathanam

File name : karmavipAkAdikathanam.itx

Category : misc, garuDapurANa

Location : doc_z_misc_general

Proofread by : PSA Easwaran

Description/comments : garuDapurANa | pUrvakhaNDa | adhyAya 225/1-37||

Latest update : October 3, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

October 3, 2024

sanskritdocuments.org

ಕರ್ಮವಿಪಾಕಾದಿಕಥನಂ



ಸೂತ ಉವಾಚ .

ಆಧ್ಯಾತ್ಮಿಕಾದಿತಾಪಾಂಸ್ತ್ರೀಂಜ್ಞಾತ್ವಾ ಸಂಸಾರಚಕ್ರವಿತ್ .
ಉತ್ಪನ್ನಜ್ಞಾನವೈರಾಗ್ಯಃ ಪ್ರಾಪ್ನೋತ್ಯಾತ್ಯಂತಿಕಂ ಲಯಂ .. 1, 225.1..
ಸಂಸಾರಚಕ್ರಂ ವಕ್ಷ್ಯೇಹಮಾದಾವುತ್ಪಾಂತಿಕಾಲತಃ .
ಯದ್ವಿನಾ ಪುರುಷಾರ್ಥೋ ನ ಲೀನಃ ಸ್ಯಾತ್ಪರಮಾತ್ಮನಿ .. 1, 225.2..
ಊರ್ಧ್ವವಾಸೀ ನರಸ್ತಕ್ತ್ವಾ ದೇಹಮನ್ಯತ್ಪ್ರಪದ್ಯತೇ .
ನೀಯತೇ ದ್ವಾದಶಾಹೇನ ಯಮಸ್ಯ ಯಮಪೂರುಷೈಃ .. 1, 225.3..
ತತ್ರ ಯದ್ವಾಂಧವಾಸ್ತೋಯಂ ಪ್ರಯಚ್ಛಂತಿ ತಿಲೈಃ ಸಹ .
ಯಚ್ಚ ಪಿಂಡಂ ಪ್ರಯಚ್ಛಂತಿ ಯಮಲೋಕೇ ತದಶ್ಚುತೇ .. 1, 225.4..
ಗತಶ್ಚ ನರಕಂ ಪಾಪಾತ್ಸ್ವರ್ಗಂ ಯಾತಿ ಸ್ವಪುಣ್ಯತಃ .
ಪಾಪಕೃದ್ಯಾತಿ ನರಕಂ ಪುಣ್ಯಕೃದ್ಯಾತಿ ವೈ ದಿವಂ .. 1, 225.5..
ಸ್ವರ್ಗಾಚ್ಚ ನರಕಾತ್ತ್ಯಕ್ತಃ ಸ್ತ್ರೀಣಾಂ ಗರ್ಭೇ ಭವತ್ಯಪಿ .
ನಾಭಿಭೂತಂಚ ತಸ್ಯೈವ ಯಾತಿ ಬೀಜದ್ವಯಂ ಹಿ ತತ್ .. 1, 225.6..
ಕಲಲಂ ಬುದ್ಧುದಮಯಂ ತತಃ ಶೋಣಿತಮೇವ ಚ .
ಪೇಶ್ಯಾಃ ಪಲಸಮೋಽಣ್ಡಃ ಸ್ಯಾದಂಕುರಂ ತತ ಉಚ್ಯತೇ .. 1, 225.7..
ಉಪಾಂಗಾನ್ಯಂಗುಲೀನೇತ್ರನಾಸಾಸ್ಯಶ್ರವಣಾನಿ ಚ .
ಆವಹಂ ಯಾತಿ ಚಾಂಗೀಭ್ಯಸ್ತತ್ಪರಂತು ನಖಾದಿಕಂ .. 1, 225.8..
ತ್ವಚೋ ರೋಮಾಣಿ ಜಾಯಂತೇ ಕೇಶಾಶ್ಚೈವ ತತಃ ಪರಂ .
ನರಶ್ಚಾರ್ಥೋಮುಖಃ ಸ್ಥಿತ್ವಾ ದಶಮೇ ಚ ಸಃ ಜಾಯತೇ .. 1, 225.9..
ತತಸ್ತು ವೈಷ್ಣವೀ ಮಾಯಾ ವ್ಯಣೋತ್ಕೃತ್ಯಂತಮೋಹಿನೀ .
ಬಾಲತ್ವಂ ತ್ವಥ ಕೌಮಾರಂ ಯೌವನಂ ವೃದ್ಧತಾಮಪಿ .. 1, 225.10..
ತತಶ್ಚ ಮರಣಂ ತತ್ತದ್ಧರ್ಮಮಾಪ್ನೋತಿ ಮಾನವಃ .
ಏವಂ ಸಂಸಾರಚಕ್ರೇಽಸ್ಮಿನ್ ಭ್ರಾಮ್ಯತೇ ಘಟೀಯಂತ್ರವತ್ .. 1, 225.11..
ನರಕಾತ್ಪ್ರತಿಮುಕ್ತಸ್ತು ಪಾಪಯೋನಿಷು ಜಾಯತೇ .
ಪತಿತಾತ್ಪ್ರತಿಗೃಹ್ಯಾಥ ಅಧೋಯೋನಿಂ ಪ್ರಜೇದ್ಬುಧಃ .. 1, 225.12..
ನರಕಾತ್ಪ್ರತಿಮುಕ್ತಸ್ತು ಕೃಮಿರ್ಭವತಿ ಯಾಚಕಃ .

ಉಪಾಧ್ಯಾಯವ್ಯಲೀಕಂ ತು ಕೃತ್ವಾ ಶ್ವಾ ಭವತಿ ದ್ವಿಜ .. 1, 225.13..
 ತಜ್ಜಾಯಾಂ ಮನಸಾ ವಾಂಛಂಸ್ತದ್ವ್ಯಂ ವಾಪ್ಯಸಂಶಯಂ .
 ಗರ್ದಭೋ ಜಾಯತೇ ಜಂತುರ್ಮಿತ್ರಸ್ಯೈವಾಪಮಾನಕೃತ್ .. 1, 225.14..
 ಪಿತೌ ಪೀಡಯಿತ್ವಾ ತು ಕಚ್ಛಪತ್ನಂಚ ಜಾಯತೇ .
 ಭರ್ತುಃ ಪಿಂಡಮುಪಾಶ್ವಸ್ತೋ ವಂಜಯಿತ್ವಾ ತಮೇವ ಯಃ .. 1, 225.15..
 ಸೋಽಪಿ ಮೋಹನಮಾಪನ್ನೋ ಜಾಯತೇ ವಾನರೋ ಮೃತಃ .
 ನ್ಯಾಸಾಪಹರ್ತಾ ನರಕಾದ್ವಿಮುಕ್ತೋ ಜಾಯತೇ ಕೃಮಿಃ .. 1, 225.16..
 ಅಸೂಯಕಶ್ಚ ನರಕಾನ್ಮುಕ್ತೋ ಭವತಿ ರಾಕ್ಷಸಃ .
 ವಿಶ್ವಾಸಹರ್ತಾ ಚ ನರೋ ಮೀನಯೋನೌ ಪ್ರಜಾಯತೇ .. 1, 225.17..
 ಯವಧಾನ್ಯಾನಿ ಸಂಹೃತ್ಯ ಜಾಯತೇ ಮೂಷಕೋ ಮೃತಃ .
 ಪರದಾರಾಭಿಮರ್ಶಾತ್ಪು ವೃಕೋ ಘೋರೋಽಭಿಜಾಯತೇ .. 1, 225.18..
 ಭ್ರಾತೃಭಾರ್ಯಾಪ್ರಸಂಗೇನ ಕೋಕಿಲೋ ಜಾಯತೇ ನರಃ .
 ಗುರ್ವಾದಿಭಾರ್ಯಾಗಮನಾಚ್ಛೂಕರೋ ಜಾಯತೇ ನರಃ .. 1, 225.19..
 ಯಜ್ಞದಾನವಿವಾಹಾನಾಂ ವಿಘ್ನಕರ್ತಾ ಭವೇತ್ಕೃಮಿಃ .
 ದೇವತಾಪಿತೃವಿಪ್ರಾಣಾಮದತ್ವಾ ಯೋಽನ್ನಮಶ್ನುತೇ .. 1, 225.20..
 ಪ್ರಮುಕ್ತೋ ನರಕಾದ್ವಾಪಿ ವಾಯಸಃ ಸಂಪ್ರಜಾಯತೇ .
 ಜ್ಯೇಷ್ಠಭ್ರಾತೃಪಮಾನಾಚ್ಚ ಕ್ರೌಂಚಯೋನೌ ಪ್ರಜಾಯತೇ .. 1, 225.21..
 ಶೂದ್ರಸ್ತು ಬ್ರಾಹ್ಮಣೀಂ ಗತ್ವಾ ಕೃಮಿಯೋನೌ ಪ್ರಜಾಯತೇ .
 ತನ್ಯಾಮಪತ್ಯಮುತ್ಪಾದ್ಯ ಕಾಷ್ಠಾಂತಃ ಕಟೀಕೋ ಭವೇತ್ .. 1, 225.22..
 ಕೃತಘ್ನಃ ಕೃಮಿಕಃ ಕೀಟಃ ಪತಂಗೋ ವೃಶ್ಚಿಕಸ್ತಥಾ .
 ಅಶಸ್ತ್ರಂ ಪುರುಷಂ ಹರ್ತಾ ನರಃ ಸಂಜಾಯತೇ ಖರಃ .. 1, 225.23..
 ಕೃಮಿಃ ಸ್ತ್ರೀವಧಕರ್ತಾ ಚ ಬಾಲಹಂತಾ ಚ ಜಾಯತೇ .
 ಭೋಜನಂಚೋರಯಿತ್ವಾ ತು ಮಕ್ಷಿಕಾ ಜಾಯತೇ ನರಃ .. 1, 225.24..
 ಹೃತ್ವಾಜ್ಯಂಚೈವ ಮಾರ್ಜಾರಸ್ತಲಹೃಚ್ಛೈವ ಮೂಷಕಃ .
 ಘೃತಂ ಹೃತ್ವಾ ಚ ನಕುಲಃ ಕಾಕೋ ಮದ್ಭೂರಮಾಮಿಷಂ .. 1, 225.25..
 ಮಧು ಹೃತ್ವಾ ನರೋ ದಂಶಾಪೂಪಂ ಹೃತ್ವಾ ಪಿಪೀಲಿಕಃ .
 ಅಪೋ ಹೃತ್ವಾ ತು ಪಾಪಾತ್ಮಾ ವಾಯಸಃ ಸಂಪ್ರಜಾಯತೇ .. 1, 225.26..
 ಹೃತೇ ಕಾಷ್ಠೇ ಚ ಹಾರೀತಃ ಕಪೋತೋ ವಾ ಪ್ರಜಾಯತೇ .
 ಹೃತ್ವಾ ತು ಕಾಂಚನಂ ಭಾಂಡಂ ಕೃಮಿಯೋನೌ ಪ್ರಜಾಯತೇ .. 1, 225.27..
 ಕಾರ್ಪಾಸಿಕೇ ಹೃತೇ ಕ್ರೌಂಚೋ ವಕ್ರಿಹರ್ತಾ ಬಕಸ್ತಥಾ .
 ಮಯೂರೋ ವರ್ಣಕಂ ಹೃತ್ವಾ ಶಾಕಪತ್ರಂಚ ಜಾಯತೇ .. 1, 225.28..

ಜೀವಂಜೀವಕತಾಂ ಯಾತಿ ರಕ್ತವಸ್ತ್ವಪಹೃನ್ನರಃ .
ಭುಭುಂದರಿಃ ಶುಭಾನ್ಗಂಧಾಂಭಶಂ ಹೃತ್ವಾ ಶಶೋ ಭವೇತ್ .. 1, 225.29..
ಷಂಡಾಃ ಕಲಾಪಹರಣೇ ಕಾಷ್ಠಹೃತ್ಪಣಕೀಟಕಃ .
ಪುಷ್ಪಂ ಹೃತ್ವಾ ದರಿದ್ರಸ್ತು ಪಂಗುರ್ಯಾಚಕಹೃನ್ನರಃ .. 1, 225.30..
ಶಾಕಹರ್ತಾ ಚ ಹಾರೀತಸ್ತೋಯಹರ್ತಾ ಚ ಚಾತಕಃ .
ಗೃಹಹೃನ್ನರಕಾನ್ಗತ್ವಾ ರೌರವಾದೀನ್ಸುದಾರುಣಾನ್ .. 1, 225.31..
ತೃಣಗುಲ್ಮಲತಾವಲ್ಲೀತ್ವಗ್ಧಾರೀ ತರುತಾಂ ವೃಜೇತ್ .
ಏಷ ಏವ ಕ್ರಮೋ ದೃಷ್ಟೋ ಗೋಸುವರ್ಣಾದಿಹಾರಿಣಾಂ .. 1, 225.32..
ವಿದ್ಯಾಪಹಾರೀ ಮೂಕಃ ಸ್ಯಾದ್ಗತ್ವಾ ಚ ನರಕಾನ್ವಹನ್ .
ಅಸಮಿದ್ಧೇ ಹುತೇ ಚಾಗ್ನೌ ಮಂದಾಗ್ನಿಃ ಖಲು ಜಾಯತೇ .. 1, 225.33..
ಪರನಿಂದಾ ಕೃತಘ್ನತ್ವಂ ಪರಸೀಮಾಭಿಘಾತನಂ .
ನೈಷ್ಕುರ್ಯಂ ನಿರ್ಘೃಣತ್ವಂಚ ಪರದಾರೋಪಸೇವನಂ .. 1, 225.34..
ಪರಸ್ತಹರಣಾಶೌಚಂ ದೇವತಾನಾಂ ಚ ಕುತ್ಸನಂ .
ನಿಕೃತ್ಯ ಬಂಧನಂ ನೃಣಾಂ ಕಾರ್ಪಣ್ಯಂಚ ನೃಣಾಂ ವಧಃ .
ಉಪಲಕ್ಷಣಾದ್ವಿಜಾನೀಯಾನ್ಮುಕ್ತಾನಾಂ ನರಕಾದನು .. 1, 225.35..
ದಯಾ ಭೂತೇಷು ಸಂವಾದಃ ಪರಲೋಕಂ ಪ್ರತಿಕ್ರಿಯಾ .
ಸತ್ಯಂ ಹಿತಾರ್ಥಮುಕ್ತಿಶ್ಚ ವೇದಪ್ರಾಮಾಣ್ಯದರ್ಶನಂ .. 1, 225.36..
ಗುರುದೇವರ್ಷಿಸಿದ್ಧರ್ಷಿಸೇವನಂ ಸಾಧುಸಂಯಮಃ .
ಸತ್ತ್ವಿಯಾಷ್ಟಸನಂ ಮೈತ್ರೀ ಸ್ವರ್ಗಸ್ಯ ಲಕ್ಷಣಂ ವಿದುಃ .
ಅಷ್ಟಾಂಗಯೋಗವಿಜ್ಞಾನಾತ್ಪ್ರಾಪ್ನೋತ್ಯಾತ್ಮಂತಿಕಂ ಫಲಂ .. 1, 225.37..
ಇತಿ ಶ್ರೀಗಾರುಡೇ ಮಹಾಪುರಾಣೇ ಪೂರ್ವಖಂಡೇ ಪ್ರಥಮಾಂಶಾಖ್ಯೇ
ಆಚಾರಕಾಂಡೇ
ಕರ್ಮವಿಪಾಕಾದಿಕಥನಂ ನಾಮ ಪಂಚವಿಂಶತ್ಯಧಿಕದ್ವಿಶತತಮೋಽಧ್ಯಾಯಃ .
ಗರುಡಪುರಾಣ . ಪೂರ್ವಖಂಡ . ಅಧ್ಯಾಯ 225/1-37..

garuDapurANa . pUrvakhaNda . adhyAya 225/1-37..

Proofread by PSA Easwaran

Karmavipakadikathanam

pdf was typeset on October 3, 2024

Please send corrections to sanskrit@cheerful.com

